

## श्री. राम नाईक के कार्यवृत्त का रविवार को विमोचन

**मुंबई, गुरुवार :** भाजपा नेता व पूर्व पेट्रोलियम मंत्री श्री राम नाईक के वार्षिक कार्यवृत्त का विमोचन शिवसेना नेता व लोकसभा के पूर्व अध्यक्ष श्री मनोहर जोशी द्वारा और पूर्व केंद्रीय मंत्री श्री. रवि शंकर प्रसाद की मुख्य उपस्थिति में आगामी रविवार को किया जाएगा. यह जानकारी भारतीय जनता पार्टी - उत्तर मुंबई जिलाध्यक्ष श्री योगेश सागर द्वारा जारी प्रेस विज्ञप्ति में दी गयी है.

अधिक जानकारी देते हुए श्री योगेश सागर ने बताया की जनप्रतिनिधी के रूप में 1978 में प्रथमतः निर्वाचित होने के बाद श्री राम नाईक लगातार अपने मतदाताओं को, उनके द्वारा किये गये कार्यों की जानकारी वार्षिक कार्यवृत्त के माध्यम से देते आए है. पिछले चुनाव का परिणाम उनके पक्ष में न होने के बावजूद पिछले चार वर्षों से लोकतंत्र की इस परंपरा का उन्होंने निर्वाह किया है. भारतीय जनता पार्टी व शिवसेना कार्यकर्ताओं की उपस्थिति में 14 वी लोकसभा के समयावधी का अंतिम कार्यवृत्त वे प्रकाशित करेंगे.

रविवार, 22 मार्च, 2009 रोजी शाम 6.00 बजे तेरापंथ भवन,केंब्रिज स्कूल के सामने, ठाकुर कॉम्प्लेक्स, कांदिवली पूर्व यहा पर शिवसेना नेता व लोकसभा के पूर्व अध्यक्ष श्री. मनोहर जोशी के हाथों और भाजपा के राष्ट्रीय प्रवक्ता व पूर्व केंद्रीय मंत्री श्री. रवि शंकर प्रसाद की प्रमुख उपस्थिति में इस कार्यवृत्त का प्रकाशन हो रहा है. भाजपा मुंबई के अध्यक्ष व विधायक श्री गोपाळ शेड्डी कार्यक्रम के अध्यक्ष होंगे. महापौर डॉ. शुभा राऊळ कार्यक्रम की विशेष अतिथि रहेंगी. विधायक श्री गजानन कीर्तिकर, उपमहापौर श्री विनोद घेडिया और शिवसेना विभागप्रमुख श्री विनोद घोसाळकर सन्माननीय अतिथी के रूप में कार्यक्रम में सहभागी होंगे.

इस कार्यक्रम में आम नागरिकों को बड़ी संख्या में उपस्थित रहने का आवाहन श्री योगेश सागर ने किया है.

(कार्यालय मंत्री)